



**((Tigrinya))**

## **ምስክር ወረቆት (ባጀላ) ተማሃሮ ካልኦይ ደረጃ (3ይ ዙር)**

### **ሓብሬታ ንወለድን ሕጋዊ መዕባይትን**

#### **ምስትምሃርን ምምሃርን ምግምጋምን**

ዕውት ናይ ምምሃር ከይዲ፡ ምስትምሃርን ምምሃርን ምግምጋምን የጠቓልል፡፡ ተማሃሮ ንገምጋም ከም ሓጋዚ ከምኡውን ከም መተባብሩ ክሪእዎን ክርድእዎን ይግባእ፡፡

መሰረት ምምሃር፡ ኣብ መደብ ትምህርትን ኣብ ቀረብ መምሃሪ ነገራትን ይምርኮስ፡፡ በዚ መሰረት መማህራን ናይ ትምህርቲ መደብን ዕላማን የውጽኡ፡፡ መማህራን ተማሃሮ ናቶም ዓቕሚ ንኸደንፍዑ ብዝተፈላለዩ መንገዲ ይድግፉዎምን ነቲ ዝተማሃሮዎ ንኸተግብርዎ ድማ ትጽቢት ይገብሩሎም፡፡ ኣብ ናይ ትምህርቲ መንገድም፡ ብዛዕባ ንጥፈታቶምን ናይ ምምሃር ምዕባሌኦምን ባህርያቶምን ግብረመልሲ ወይ ርእይቶ ይህብዎም፡፡ ብኸምዚ መንገዲ ተማሃሮ ኣበየናይ ደረጃ ከምዘለዉን፡ ኣየናይ ኣገባብ ናይ ትምህርቲ ኣብ ዝመጽእ ከምዝከታተሉን ይፈልጡ፡፡ መማህራን ካብ እዋን ናብ እዋን እቶም ቆልዑ እቲ ዝተደለየ ክእለትን ናይ ትምህርቲ ዕላማን ከምዘማልእዎ ይምርምሩ፡፡

#### **ምስክር ወረቆት (ባጀላ) ከመይ ይመስል**

መማህራን ኣብ ዓመት ክልተ ግዜ ምስክር ወረቆት (ባጀላ) የዳልዉ፡- ኣብ መወዳእታ ጥርን ኣብ መወዳእታ ዓምተ ትምህርትን፡፡ መሰረት ናይቲ ምስክር ወረቆት ድማ እቲ ቀጻሊ ኣብ እዋን ትምህርቲ ዝውሃብ ገምጋም ኢዩ፡፡ ኩሉ ዓይነት ትምህርትታት ነጥቢ ይውሃቡ፡፡ እንኮላይ ብወለንታ ትወስዶ ዓይነት ትምህርትን (Freifächer) ዝመረጽካዮ ዓይነት ትምህርትን (Wahlfächer)፡፡

ብፍሉይ ምኽንያታት ነጥቢ ክውሃብ እንድሕር ዘይክእል ኮይኑ፡ ክግደፍ ይኽእል፡፡ ንብወለንታ ዝውሰዱ ኮርስታት ወይ ንጥፈታት (ስፖርታዊ ትምህርቲ ወይ ምጽሓፍ ብኮምፕዩተር) ነጥቢ ኣይውሃብን ኢዩ፡፡

ኣብ ምስክር ወረቆት ናይ መወዳእታ ዓመተ ትምህርቲ፡ ኣብ ዓውዲ ትምህርቲ ቋንቋ፡ መምህር ብመሰረት ገምጋም ክእለት ምስማዕ፡ ክእለት ምንባብ፡ ክእለት ዘረባን ክእለት ምጽሓፍን ነጥቢ ኣብ ምስክር ወረቆት ይህቡ፡፡ ገምጋም ክእለት ኣብ ዓውዲ ሕሳብ፡ ክእለት ኣራትማቲክን ኣልጀብራን ከምኡውን ጂኦሜትሪን የጠቓልል፡፡ ንተፈጥሮን፡ ደቕሰብን፡ ሕብረተሰብን ዝምልከት፡ ነጥቢ ኣብ ዝስዕብ ዓይነታት ትምህርቲ ይውሃቡ፡-

- ተፈጥሮ፡ ቴክኒካዊ ክእለት (ባዮሎጂ፡ ኬምስትሪ፡ ፊዚክስ)
- ኣክባቢ፡ ግዜ፡ ሕብረተሰብ (ነናቶም ነጥቢ ኣብ ስነ-ምግባር ታሪኽን)
- ቁጠባ፡ ስራሕ፡ ዕዮቤት
- ሃይማኖት፡ ባህልታት፡ ስነ-ምግባር

ኣብ ትምህርቲ ፕሮጀክት፡ ኣብ 3ይ ዓመት ናይ ካልኦይ ደረጃ ትምህርቲ፡ ተማሃሮ ናይ መዕጻዊ ጽሑፍ (ስራሕ) የዳልዉ፡፡ እዚ ድማ ተገምጊሙ ነጥቢ ይውሃቡ፡፡

ነጥቢ ካብ 6 ክሳብ 1 ኩይኑ፡ ነቲ ናይ ትምህርቲ ዓይነት ውጽኢትን ክክለትን ናይ ተማሃራይ ይገልጽ። እቲ ውጽኢት ድማ፡ ተማሃሮ እቲ ኣብ ቀዳማይን ካልኣይን ፍርቂ ዓመተ ትምህርቲ ከማልእዎ ዝግብኦም ዕላማ በኸመይ ደረጃ ከምዘማልእዎ ይገልጽ። እቲ ኣብ ባጀላ ዝውሃብ ነጥቢ ብመሰረት ገምጋም ናይ መምህር ኢዩ ዝውሃብ። ናይቲ ዝገበርዎ ፈተናታት ውጽኢት ጥራይ ኣይኮነን። እቲ መምህር ኣብ እዋን ገምጋም፡ ዝተፈላለዩ መወከስን ምንጭን ሓበሬታ ይጥቀም፡- ንኣብነት ናይ ቃልን ናይ ጽሑፍን ፈተና፡ ተማሃሮ ብዝጸሓፍዎ ጽሑፍን፡ ኣብ ክፍሎም ብዘቐርቡዎ ጽሑፍን (መደረ) ብትዕዝብትን፡ ከምኡውን ተማሃሮ ኣብ እዋን ትምህርቲ ብዝገበርዎ መጎታትን ምይይጥን።

ነጥቢ ናይ ባጀላ ብዝሰጠ መሰረት ይውሃብ/ይግለጽ፡-

[ነጥቢ]	6	5	4	3	2ን 1ን
	ብግዕሚ ጽቡቕ	ጽቡቕ	እኹል	ዘይእኹል	(ኣዚዩ) ድኹም
መምዘኒ ነጥቢ	ተማሃራይ/ትማሃሪት				
ምግላል ዕላማ ትምህርቲ	ንዝበዝሐ ክብጻሕ ዝግብላ በዳሂ ዝኾነ ዕላማን ክክለትን ብርግጽ የማልእ	ኩሉ ክብጻሕ ዝግብላ ዕላማን ክክለትን የማልእ፡ ሓደ ሓደ በዳሂ ዝኾነ ዕላማ ትምህርቲ የማልእ	ንዝበዝሐ ክብጻሕ ዝግብላ መሰረታዊ ዕላማ ትምህርቲ የማልእ	ብዙሓት ክብጻሑ ዝግብኦም መሰረታዊ ዕላማታት ትምህርቲ ገና እየማልእን	መብዛሕቶም ካብቶም ክብጻሑ ዝግብኦም መሰረታዊ ዕላማታት ትምህርቲ እየማልእን
ምግላስ ሕቶታትን ዝተወሃበካ ዕዮን (ክክለት)	ንኸበድቲ ዕዮታት/ሕቶታት ኩሉጊዜ ብልክዕ ይፍጽም/ይምልስ	ንኸበድቲ ዕዮታት/ሕቶታት ዝበዝሕ ግዜ ብልክዕ ይፍጽም/ይምልስ	ንመሰረታዊ ዕዮታት/ሕቶታት ከምዝደለ 2ፋ ይፍጽም/ይምልስ	ንመሰረታዊ ዕዮታት/ሕቶታት ከምዝደለ 2ፋ ኣይፍጽምን/ኣይምልስን	ንመሰረታዊ ዕዮታት/ሕቶታት ፈጻሙ ኣይፍጽምን/ኣይምልስን

ኣብ እዋን ገምጋም፡ ክፋል ናይቲ ነጥቢ ዘይኮኑ ነገራት ኣለዉ። ንኣብነት እኹል ዘይኮነ ወይ ልዕሊ እኹል ተሳታፍነት ኣብ እዋን ትምህርቲ፡ ብንጥፈት ምስታፍ ውይ ድልዩት ትምህርቲ ዘይምርኣይ፡ ጽፈት ዘለዎ ወይ ጽፈት ዝጎደሎ ስራሕ፡ ዘተኣማምን ወይ ዘየተኣማምን ኣሰራርሓ። እዞም ተጠቐሶም ዘለዉ ንጥፈታት ኣብ ካልኣይ ገጽ ኣብ ትሕቲ ስራሕን፡ ጠባይ ኣብ ትምህርትን ከምኡውን ማሕበራዊ ክክለትን ዝብሉ ኣርእስትታት ይግለጹ።

ገምጋም ብዛዕባ ኣሰራርሓን፡ ኣመሃህራን (ምጽናዕ) ከምኡውን ማሕበራዊ ክክለት ናይ ተማሃራይ በርባዕተ ደረጃታት ተኸፊሉ ይፍጸም። ከም ልሙድ እቶም ተማሃሮ ኣብ ካልኣይ መስመር ብጸጋም (ጽቡቕ) እዮም ዝግምገሙ።

**ፎርም ናይ ምስክር ወረቐት (ባጀላ)**

ካልኣይ ደረጃ ቤትምህርቲ ኣብ ክልተ ወይ ሰለስተ ክፍልታት ይምቀል፡ ኣ በ (A und B) ወይ ኣ በ ሰ (A, B und C)። ክፍሊ A እቲ ዝኸበደ፡ ተማሃሮ ብዙሕ ንኸሰርሑ ትጽቢት ዝግበረሉ ሓታቲ ክፍሊ ኢዩ። ተማሃሮ እንተብዘሐ ኣብ ሰለስተ ዓይነት ትምህርቲ ጥራይ ኢዮም ከከም ደረጃቶምን ክክለቶምን፡ ማለት ኣብ ደረጃ I ወይ ደረጃ II ወይ ደረጃ III ከምሃሩ ዝኸእሉ። ደረጃ I ዝኸበደን ብዙሕ ስራሕ ዝሓትትን ኢዩ።



እቶም ዝተፈላለዩ ናይ ምስክር ወረቓቕቲ ኣብ ሓደ ፋይል ይቕመጡ። እቲ ፋይል ቦቲ ናይታ ክፍሊ ሓላፍነት ዘለዎ መምህር ይፅቀብ። ትምህርቲ ኣብ ዝቕይረሉ እዋን ወይ ኣብ ምውዳእ ቤት-ምህርቲ፡ እቲ ፋይል ንተማሃራይ ይውሃብ።

ተወሳኺ ሓበሬታ ብዛዕባ ገምጋምን፡ ምስክር ወረቓትን፡ ወሳኔታት ኣብ ከይዲ ትምህርትን ኣብዚ ኢንተርኔት ክትረኽቡ ትኽእሉ። [www.volksschulamt.zh.ch](http://www.volksschulamt.zh.ch) > Schulbetrieb & Unterricht > Zeugnisse & Absenzen።